

# गोदरेज ने लाँच किया होम कैमरा

नई दिल्ली, वार्ता। सुरक्षा समाधान प्रदाता कंपनी गोदरेज सेक्योरिटी सॉल्यूशंस ने आम लोगों को अपने घरों को सुरक्षित बनाने में मदद करने के उद्देश्य से आज वाई फाई युक्त होम कैमरा सीरीज ईवीई और वीडियो डोर फोन सी थ्रू प्रो लाँच करने की घोषणा की। कंपनी ने यहां कहा कि ये सभी उत्पाद उसके आईएमसिक्योर अभियान का हिस्सा है। कंपनी लोगों को सुरक्षित रहने के लिए सुरक्षा समाधान की आवश्यकताओं को बारे में जागरूकता लाने के उद्देश्य से यह अभियान चला रहा है। इसके तहत कंपनी उपभोक्ताओं विशेषकर महिलाओं को आईएमसिक्योर शपथ भी दिलाती है। कंपनी के एसोसियेट उपाध्यक्ष एवं वैश्विक कारोबार प्रमुख (विक्रय एवं नवाचार) मेहरनोश पिथावाला ने कहा कि अपने प्रियजनों और कीमती चीजों की सुरक्षा को लेकर आम तौर पर गंभीर नहीं दिखते हैं। इसके लिए कई कारक हो सकते हैं लेकिन उनकी कंपनी अब इसके लिए सरल समाधान लेकर आयी है। नवीनतम हाई-टेक अभिनव उत्पादों 'ईवीई' और 'सी थ्रू प्रो' को घर के मालिक अपने स्मार्टफोन से एप्लिकेशन से जोड़कर दुनिया के कहीं भी अपने घर के भीतर की गतिविधियों को देख सकते हैं और किसी अनहोनी से बच सकते हैं।